



អិលអូអិលស៊ី (ខេមបូឌា) ភីអិលស៊ី  
 LOLC (Cambodia) Plc.

# របាយការណ៍ប្រចាំត្រីមាសទី៣ គិតត្រឹមថ្ងៃទី៣០ ខែកញ្ញា ឆ្នាំ២០២១

[www.lolc.com.kh](http://www.lolc.com.kh)









**ព័ត៌មានហិរញ្ញវត្ថុសង្ខេប**

ស្ថានភាពហិរញ្ញវត្ថុ	ត្រីមាសទី៣ ឆ្នាំ២០២១	ឆ្នាំ២០២០
ទ្រព្យសកម្មសរុប (លានរៀល)	៤.៤៩៣.០៦៥	៤.៣៣៤.៣៣៥
បំណុលសរុប (លានរៀល)	៣.៦០៤.៣១៣	៣.៦០១.៤៧៧
មូលធនសរុប (លានរៀល)	៨៨៨.៧៥២	៧៣២.៨៥៨
លទ្ធផលហិរញ្ញវត្ថុ	ត្រីមាសទី៣ ឆ្នាំ២០២១	ត្រីមាសទី៣ ឆ្នាំ២០២០
ចំណូលការប្រាក់ (លានរៀល)	១៨០.៥៦៧	១៦៦.៥១៨
ចំណេញ/(ខាត) មុនបង់ពន្ធ (លានរៀល)	៧៣.៤៦៥	៣២.០៨០
ចំណេញ/(ខាត) សុទ្ធក្នុងការិយបរិច្ឆេទ (លានរៀល)	៥៨.១៤៥	២៥.៤៤៥

អនុបាតហិរញ្ញវត្ថុ (សម្រាប់ត្រីមាសធនាគារ និងហិរញ្ញវត្ថុ)	ត្រីមាសទី៣ ឆ្នាំ២០២១	ឆ្នាំ២០២០
អនុបាតសាធនភាព	២២,៥៤%	២៣,៩៩%
អនុបាតបំណុលធៀបនឹងមូលធន	៤,០៦	៤,៩១
អនុបាតសន្ទនីយភាព	១៣០,១៥%	២៣៥,៣០%
អនុបាតឥណទានមិនដំណើរការ	២,៤៤%	១,២៧%
អនុបាតបញ្ជីឥណទាន	៥៧,៦១%	៦២,៦២%
	ត្រីមាសទី៣ ឆ្នាំ២០២១	ត្រីមាសទី៣ ឆ្នាំ២០២០
អនុបាតចំណេញធៀបនឹងទ្រព្យសកម្ម	១,៣២%	០,៥៨%
អនុបាតចំណេញធៀបនឹងមូលធន	៧,១៧%	៣,៨៤%
អនុបាតលទ្ធភាពបង់ការប្រាក់	២១៧,២៦%	១៤៦,៥៩%
ចំណេញក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
ភាគលាភក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
អនុបាតហិរញ្ញវត្ថុសំខាន់ៗផ្សេងទៀត (ប្រសិនបើមាន)	N/A	N/A

# ក្រាហ្វិកអំពីព័ត៌មានហិរញ្ញវត្ថុសង្ខេប



## សមាសភាពក្រុមប្រឹក្សាភិបាល



លោក ប៊ែនលី ដេ ហ្ស៊ីលវ៉ា  
ប្រធានក្រុមប្រឹក្សាភិបាល




លោក ខនរ៉ាត ជាយអ៊ីស  
អភិបាល



លោក ខូលីប រ៉ាស៊ីកា សាម៉ាវីរ៉ា  
អភិបាល



លោក អ៊ុនជ្រាជីត វីជេស៊ីវីរ៉ាដាណា  
អភិបាលឯករាជ្យ



លោក ម៉ែយីល ម៉ែម៉ែន  
អភិបាលឯករាជ្យ

**សេចក្តីផ្តើមរបស់ប្រធានក្រុមប្រឹក្សាភិបាល**

សេដ្ឋកិច្ចពិភពលោកកំពុងតែបន្តងើបឡើងវិញ ទោះបីជាជម្ងឺកូវីដ១៩បន្តកើតឡើងក៏ដោយ និងត្រូវបានរំពឹងទុកថានឹង កើនឡើង ៥,៩% នៅក្នុងឆ្នាំ២០២១ និង ៤,៩% នៅក្នុងឆ្នាំ២០២២ ដែលកំណើននេះទាបជាងការព្យាករណ៍ទុកនៅ ក្នុងខែកក្កដា ចំនួន ០,១% សម្រាប់ឆ្នាំ២០២១។ ការកែប្រែកំណើនទាបជាងមុនសម្រាប់ឆ្នាំ២០២១នេះ ឆ្លុះបញ្ចាំងពី ការធ្លាក់ចុះនៃសេដ្ឋកិច្ចនៅប្រទេសជឿនលឿន មួយផ្នែកដោយសារតែការអាក់ខានក្នុងការផ្គត់ផ្គង់ ហើយចំពោះប្រទេស កំពុងអភិវឌ្ឍដែលមានចំណូលទាប មួយផ្នែកធំគឺដោយសារតែស្ថានភាពនៃការរីករាលដាលនៃជម្ងឺកូវីដ១៩ កាន់តែ អាក្រក់ទៅៗ។ យ៉ាងណាមិញ កំណើនសេដ្ឋកិច្ចត្រូវបានប៉ះប៉ូវមួយផ្នែកដោយការរំពឹងទុកដ៏រឹងមាំក្នុងរយៈពេលខ្លី នៃការ នាំចេញផលិតផលនៅក្នុងប្រទេសដែលកំពុងរីកចម្រើន និងប្រទេសកំពុងអភិវឌ្ឍ។ ការរីករាលដាលយ៉ាងលឿននៃមេរោគ ខ្មែរតា និងការគំរាមកំហែងនៃមេរោគថ្មីៗ បានបង្កើនភាពមិនប្រាកដប្រជា ថាតើការរីករាលដាលនេះនឹងត្រូវកន្លង ហួសទៅលឿនប៉ុណ្ណានោះទេ។ ជម្រើសក្នុងការអនុវត្តគោលនយោបាយកាន់តែមានការលំបាកជាងមុន ជាមួយនឹង លទ្ធភាពមានកំណត់ក្នុងការប្រយុទ្ធប្រឆាំងទៅនឹងបញ្ហាប្រឈមទាំងនេះ បើយោងទៅលើរបាយការណ៍ទស្សនវិស័យ សេដ្ឋកិច្ចពិភពលោក របស់មូលនិធិរូបិយវត្ថុអន្តរជាតិ ដែលចេញផ្សាយនៅក្នុងខែតុលា ឆ្នាំ២០២១។

ធនាគារពិភពលោកបានកែសម្រួលការព្យាករណ៍សេដ្ឋកិច្ចរបស់ខ្លួន សម្រាប់ប្រទេសកម្ពុជាធ្លាក់ចុះមកត្រឹម ២,២% នៅក្នុងឆ្នាំ២០២១នេះ ពីការព្យាករណ៍ទុកចំនួន ៤% នៅក្នុងខែមេសា ខណៈពេលដែលអត្រាឆ្លង និងការស្លាប់ប្រចាំថ្ងៃ មានការកើនឡើងខ្លាំង ដែលជម្រុញដោយការរីករាលដាលនៃមេរោគខ្មែរតាថ្មី។ ទោះបីជាមានការពន្លឿនដំណើរការ ចាក់វ៉ាក់សាំងបង្ការក៏ដោយ ហានិភ័យនៃការរីករាលដាល និងការរំខានបន្ថែមទៀតនៅតែមានកម្រិតខ្ពស់ ដោយសារ ចំនួននៃការឆ្លង និងការស្លាប់នៅតែបន្តកើនឡើង។ ធនាគារពិភពលោកបានសង្កេតឃើញថា ការរីករាលដាលនៃជម្ងឺ កូវីដ១៩ ចុងក្រោយបំផុតដែលបានបន្តអូសបន្លាយចាប់តាំងពីត្រីមាសទីពីរ នៃឆ្នាំ២០២១ បានធ្វើឱ្យសេដ្ឋកិច្ចងើប ឡើងវិញយឺត ជាពិសេសទៅលើវិស័យសេវាកម្ម សំណង់ និងអចលនទ្រព្យ។

ក្នុងអំឡុងពេលរាតត្បាតនៃកូវីដ១៩ អិលអូអិលស៊ី (ខេមបូឌា) បានបន្តអនុវត្តវិធានការយ៉ាងប្រុងប្រយ័ត្នដើម្បីការពារ សុវត្ថិភាពបុគ្គលិក និងអតិថិជនរបស់ខ្លួន និងបានសម្របខ្លួនទៅនឹងប្រតិបត្តិការអាជីវកម្ម ព្រមទាំងសកម្មភាពហិរញ្ញវត្ថុ ទាន់ពេលវេលា ស្របពេលនឹងការទទួលយកយ៉ាងឆាប់រហ័សនៃការប្រើប្រាស់សេវាហិរញ្ញវត្ថុឌីជីថល។ អិលអូអិលស៊ី បានធ្វើទំនើបកម្មបណ្តាញធនាគារឌីជីថលយ៉ាងសម្បូរបែប ដើម្បីផ្តល់សេវាកម្មកាន់តែងាយស្រួលដល់អតិថិជន ដូច ជា កម្មវិធីធនាគារចល័ត iPay Mobile Banking Application សេវាធនាគារតាមអ៊ីនធឺណែត សេវាទូទាត់សងប្រាក់ តម្លៃវាយ (RFT) សេវាទូទាត់រហ័ស (FAST) និងប្រព័ន្ធបាគង។ ជាមួយនឹងបណ្តាញធនាគារឌីជីថលទាំងនេះ អតិថិជន របស់អិលអូអិលស៊ីអាចធ្វើប្រតិបត្តិការធនាគារដោយខ្លួនឯងយ៉ាងងាយស្រួលពីទូរស័ព្ទដៃ បានគ្រប់ពេលវេលា ដោយ ពុំចាំបាច់ធ្វើដំណើរទៅធ្វើប្រតិបត្តិការនៅការិយាល័យសាខា។ បន្ថែមលើនេះ អិលអូអិលស៊ីបាននឹងកំពុងដាក់ឱ្យប្រើ ប្រាស់សាកល្បងនូវឧបករណ៍ Tablet Devices ដើម្បីធ្វើឱ្យសេវាកម្មអតិថិជនកាន់តែល្អប្រសើរឡើង និងបង្កើនប្រសិទ្ធ ភាពការងារ។ នៅក្នុងត្រីមាសទី៣ ឆ្នាំ២០២១ អិលអូអិលស៊ី (ខេមបូឌា) បាននឹងកំពុងធ្វើឱ្យប្រសើរឡើងនូវបណ្តាញ ធនាគារឌីជីថលដែលមានស្រាប់ និងពង្រីកភាពជាដៃគូជាមួយភាគីទីបី ដើម្បីបញ្ចូលបណ្តាញចែកចាយឱ្យកាន់តែ សម្បូរបែបបន្ថែមទៀត ដែលនឹងផ្តល់ឱ្យអតិថិជននូវបទពិសោធន៍ដ៏ល្អ។

ខ្ញុំបាទសូមឆ្លៀតក្នុងឱកាសនេះ ថ្លែងអំណរគុណដល់សមាជិកក្រុមប្រឹក្សាភិបាលទាំងអស់សម្រាប់ការដឹកនាំ អរគុណដល់គណៈគ្រប់គ្រង និងបុគ្គលិកទាំងអស់សម្រាប់ការប្តេជ្ញាចិត្ត និងការចូលរួមចំណែកក្នុងការរក្សាបាននូវកំណើនរបស់ក្រុមហ៊ុន ទោះបីជាមានឧបសគ្គប៉ះពាល់ដល់អាជីវកម្ម ដោយសារការរីករាលដាលនៃកូវីដ១៩។ អ្វីដែលសំខាន់បំផុតគឺការប្តេជ្ញាចិត្តរបស់ពួកគេក្នុងការរក្សាបាននូវអភិបាលកិច្ចល្អ ហើយសមត្ថភាពក្នុងការធ្វើអាជីវកម្មប្រកប ដោយការទទួលខុសត្រូវសង្គម ត្រូវបានទទួលនូវការគោរពពីនិយ័តករ គ្រឹះស្ថានហិរញ្ញវត្ថុ ក៏ដូចជាអតិថិជនផងដែរ។

ខ្ញុំបាទក៏សូមថ្លែងអំណរគុណដល់ធនាគារជាតិនៃកម្ពុជា និងគណៈកម្មការមូលបត្រនៃកម្ពុជា សម្រាប់ការគាំទ្រ និងការផ្តល់អនុសាសន៍។ ខ្ញុំបាទសូមអរគុណយ៉ាងជ្រាលជ្រៅដល់ម្ចាស់ភាគទុនិក អតិថិជន វិនិយោគិន និងដៃគូពាក់ព័ន្ធទាំងអស់សម្រាប់ការគាំទ្រ ការជឿទុកចិត្ត និងភាពជឿជាក់ដែលមានមកលើអិលអូអិលស៊ី ហើយខ្ញុំបាទជឿជាក់ថាអ្នកទាំងអស់គ្នានឹងនៅតែបន្តការគាំទ្រអិលអូអិលស៊ីបន្តទៅមុខជាយូរអង្វែងទៀត។

រាជធានីភ្នំពេញ ថ្ងៃទី១២ ខែវិច្ឆិកា ឆ្នាំ២០២១  
ហត្ថលេខា ត្រា និងឈ្មោះប្រធានក្រុមប្រឹក្សាភិបាល

  
លោក ប៊ែនប៉េ ដេ ហ៊ីលេន៉ា  
ប្រធានក្រុមប្រឹក្សាភិបាល

# សេចក្តីផ្តើមរបស់ប្រធាននាយកប្រតិបត្តិ

ប្រទេសកម្ពុជាកំពុងប្រឈមនឹងការកើនឡើងនៃករណីឆ្លងជម្ងឺកូវីដ១៩ ដែលបានពន្លឺតការងារឡើងវិញនៃសេដ្ឋកិច្ចជាពិសេសលើវិស័យសេវាកម្ម សំណង់ និងអចលនទ្រព្យ។ កំណើនសេដ្ឋកិច្ចត្រូវបានកែសម្រួលដោយរំពឹងថានឹងកើនឡើងត្រឹម ២,២% ក្នុងឆ្នាំ២០២១នេះ ដែលអត្រាកំណើននេះមានការថយចុះពីការព្យាករណ៍ទុកចំនួន ៤% បើយោងទៅលើរបាយការណ៍ Macroeconomic Poverty Outlook ដែលបានចេញផ្សាយនៅក្នុងខែមេសា ឆ្នាំ២០២១។ វិស័យកសិកម្មនៅរក្សាបាននូវភាពធន់ និងការនាំចេញផលិតផលទៅក្រៅប្រទេសបានងើបឡើងវិញ ដែលគាំទ្រដោយភាពប្រសើរឡើងនៃស្ថានភាពតម្រូវការនៅក្រៅប្រទេស ប៉ុន្តែវិស័យសំខាន់ៗសម្រាប់កំណើនសេដ្ឋកិច្ចដូចជា វិស័យទេសចរណ៍ សំណង់ និងអចលនទ្រព្យនៅតែបន្តប៉ះពាល់ធ្ងន់ធ្ងរ ដោយសារតែការរីករាលដាលនៃជម្ងឺកូវីដ១៩។ យ៉ាងណាមិញ វិស័យវិនិយោគនៅតែអាចរក្សាបាននូវភាពធន់របស់ខ្លួន។ ភាពយឺតយ៉ាវនៃការងារឡើងវិញនៃសេដ្ឋកិច្ច និងការសម្របខ្លួនទៅនឹងការកាត់បន្ថយការប្រើប្រាស់ចំណីអាហារ ជាយុទ្ធសាស្ត្រចម្បងក្នុងការទប់ស្កាត់ហានិភ័យ នឹងធ្វើឱ្យប៉ះពាល់ដល់សមត្ថភាពក្នុងការងើបឡើងវិញពីផលប៉ះពាល់ដែលបណ្តាលមកពីការរាលដាលនៃកូវីដ១៩ ដែលអាចធ្វើឱ្យវឌ្ឍនភាពនៃការកាត់បន្ថយភាពក្រីក្រនៅកម្ពុជា មានការយឺតយ៉ាវបីទៅបួនឆ្នាំ។ ដើម្បីពន្លឺនៃការងើបឡើងវិញនៃសេដ្ឋកិច្ច និងបង្កើតឱកាសការងារ វាមានសារៈសំខាន់ណាស់ដែលកម្ពុជាត្រូវចាត់វិធានការចាំបាច់ដើម្បីពង្រឹងការប្រកួតប្រជែងខាងក្រៅ ដើម្បីជម្រុញផលិតកម្ម និងការនាំចេញផលិតផលទៅក្រៅប្រទេស ដោយទាញយកប្រយោជន៍ពីច្បាប់វិនិយោគថ្មី និងកិច្ចព្រមព្រៀងពាណិជ្ជកម្មសេរី កម្ពុជា-ចិន។ ជាពិសេស ការដោះស្រាយការរាំងស្ទះផ្នែកផ្គត់ផ្គង់ដោយកាត់បន្ថយការចំណាយលើប្រតិបត្តិការអាជីវកម្ម ភស្តុភារ និងថាមពល ខណៈពេលដែលលុបបំបាត់ភាពតឹងតែងនៅក្នុងបទប្បញ្ញត្តិទាក់ទងនឹងការងារសំខាន់ៗ ដែលការពារការងើបឡើងវិញដ៏រឹងមាំនៃទីផ្សារការងារ។

ឆ្លើយតបទៅនឹងផលប៉ះពាល់ដែលបណ្តាលមកពីការរីករាលដាលនៃកូវីដ១៩ អិលអូអិលស៊ីបានបន្តផ្តល់ការអនុគ្រោះដល់អតិថិជនរបស់ខ្លួនដែលប្រាក់ចំណូលរងផលប៉ះពាល់ធ្ងន់ធ្ងរពីការរីករាលដាលនៃកូវីដ១៩ ជាពិសេសលើវិស័យទេសចរណ៍ សំណង់ វិស័យកាត់ដេរ និងវិស័យផ្សេងៗទៀត។ ទោះបីជាបរិយាកាសប្រតិបត្តិការមានបញ្ហាប្រឈមខ្លាំងសម្រាប់សេដ្ឋកិច្ចពិភពលោក អិលអូអិលស៊ីនៅតែអាចរក្សាបាននូវគុណភាពឥណទានល្អ ត្រឹមត្រឹមមានទឹក ៣ ឆ្នាំ២០២១ ដោយសារតែអិលអូអិលស៊ីបានធ្វើប្រតិបត្តិការប្រកបដោយភាពប្រុងប្រយ័ត្ន។ ទ្រព្យសកម្មរបស់អិលអូអិលស៊ីកើនឡើងដល់ជាង ៤.៤៩៣ ពាន់លានរៀល។ សមតុល្យប្រាក់បញ្ញើកើនឡើងដល់ ២.២៤១ ពាន់លានរៀល ដែលមានកំណើន ៣,៤% ធៀបនឹងសមតុល្យនៅដំណាច់ឆ្នាំ២០២០។ ផលបំត្រឥណទានកើនឡើងដល់ ៣.៨៩០ ពាន់លានរៀល ដែលមានកំណើន ១២% ធៀបនឹងដំណាច់ឆ្នាំ២០២០ ខណៈដែលហានិភ័យផលបំត្រឥណទានធំជាង៣០ថ្ងៃ មានចំនួន ២,៤៤%។

ដើម្បីចូលរួមចំណែកក្នុងការបង្ការ និងគ្រប់គ្រងការរីករាលដាលនៃកូវីដ១៩ តាមរយៈការប្រើប្រាស់ក្រដាសប្រាក់អិលអូអិលស៊ីបានលើកទឹកចិត្តអតិថិជនរបស់ខ្លួនឱ្យប្រើប្រាស់ផលិតផលឌីជីថលដែលមានស្រាប់ និងការទូទាត់តាមមធ្យោបាយអឡិចត្រូនិចយ៉ាងសម្បូរបែប ដូចជា តាមរយៈកម្មវិធីធនាគារចល័ត iPay Cambodia តាមប្រព័ន្ធបាតងប្រព័ន្ធទូទាត់រហ័ស (FAST) ប្រព័ន្ធទូទាត់តម្លៃរាយ (RFT) និងសេវាធនាគារតាមអ៊ីនធឺណែត ដែលអតិថិជនរបស់អិលអូអិលស៊ីអាចធ្វើប្រតិបត្តិការធនាគារដោយខ្លួនឯងយ៉ាងងាយស្រួលពីទូរស័ព្ទដៃ បានគ្រប់ពេលវេលា ដោយពុំ

ចាំបាច់ធ្វើដំណើរទៅធ្វើប្រតិបត្តិការនៅការិយាល័យសាខា។ បន្ថែមលើនេះ អតិថិជនអិលអូអិលស៊ីអាចដកសាច់ប្រាក់ នៅតាមម៉ាស៊ីនអេធីអឹមជាច្រើនកន្លែងរបស់គ្រឹះស្ថានដែលជាសមាជិកប្រព័ន្ធ CSS។

ក្រៅពីនេះ អិលអូអិលស៊ីបាននឹងកំពុងដាក់ឱ្យប្រើប្រាស់សាកល្បងប្រព័ន្ធធនាគារតាមរយៈឧបករណ៍ Tablet Devices ដែលអនុញ្ញាតឱ្យបុគ្គលិករបស់យើងអាចធ្វើប្រតិបត្តិការ (ការវាយតម្លៃឥណទាន ប្រមូលប្រាក់កម្ចី និងបើក គណនីបញ្ជីសំចៃ) ពីឧបករណ៍ Tablet Devices ដែលនឹងជួយបង្កើនផលិតភាព និងប្រសិទ្ធភាពការងារឱ្យកាន់តែល្អ ប្រសើរ។ បន្ថែមលើនេះ អិលអូអិលស៊ីក៏បាននឹងកំពុងធ្វើសមាហរណកម្មជាមួយភាគីទីបី ដើម្បីផ្តល់នូវបណ្តាញចែក ចាយកាន់តែច្រើន និងផ្តល់បទពិសោធន៍ដ៏ល្អប្រសើរដល់អតិថិជនរបស់យើង។

ក្នុងឆ្នាំ២០២១ អិលអូអិលស៊ីនឹងបន្តលើកកម្ពស់សេវាឌីជីថលដែលមានស្រាប់ អភិវឌ្ឍផលិតផល និងសេវាកម្មថ្មីៗ ដើម្បីបត់បែនទៅតាមបទដ្ឋានថ្មីនៃការរស់នៅ និងការធ្វើប្រតិបត្តិការ។ សរុបជាមួយ អិលអូអិលស៊ីនឹងខិតខំប្រឹងប្រែង ឱ្យអស់ពីលទ្ធភាពក្នុងការចាប់យកឱកាសជោគជ័យ ហើយយើងជឿជាក់ថា អិលអូអិលស៊ីនឹងអាចនាំមកនូវតម្លៃបន្ថែម ទៀតដល់អតិថិជន វិនិយោគិន និងម្ចាស់ភាគទុនិក។

ជាចុងក្រោយ ខ្ញុំបាទសូមថ្លែងអំណរគុណយ៉ាងជ្រាលជ្រៅចំពោះក្រុមប្រឹក្សាភិបាលសម្រាប់ការដឹកនាំ អរគុណដល់ គណៈគ្រប់គ្រង បុគ្គលិក អតិថិជន វិនិយោគិន និងដៃគូពាក់ព័ន្ធទាំងអស់ ដែលតែងតែគាំទ្រអិលអូអិលស៊ីដើម្បីភាពរីក ចម្រើនទាំងអស់គ្នា។ ខ្ញុំបាទក៏សូមថ្លែងអំណរគុណដល់ធនាគារជាតិនៃកម្ពុជា និងគណៈកម្មការមូលបត្រនៃកម្ពុជា សម្រាប់ការផ្តល់នូវវិធានការគាំទ្រ និងការផ្តល់អនុសាសន៍ ដើម្បីធានាឱ្យបាននូវនិរន្តរភាពនៃគ្រឹះស្ថានហិរញ្ញវត្ថុ។

រាជធានីភ្នំពេញ ថ្ងៃទី១២ ខែវិច្ឆិកា ឆ្នាំ២០២១  
ហត្ថលេខា ត្រា និងឈ្មោះប្រធាននាយកប្រតិបត្តិ

  
លោក សុខ រៀន  
ប្រធាននាយកប្រតិបត្តិ



# មាតិកា

ព័ត៌មានហិរញ្ញវត្ថុសង្ខេប .....	i
ក្រាហ្វិកអំពីព័ត៌មានហិរញ្ញវត្ថុសង្ខេប .....	ii
សមាសភាពក្រុមប្រឹក្សាភិបាល.....	ii
សេចក្តីថ្លែងរបស់ប្រធានក្រុមប្រឹក្សាភិបាល.....	iii
សេចក្តីថ្លែងរបស់ប្រធាននាយកប្រតិបត្តិ.....	vi
<b>ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ .....</b>	<b>1</b>
ក-អត្តសញ្ញាណបុគ្គលចុះបញ្ជីលក់មូលបត្រ .....	1
ខ-លក្ខណៈនៃធុរកិច្ច.....	1
គ-ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ .....	1
<b>ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច .....</b>	<b>2</b>
ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក .....	2
ខ-រចនាសម្ព័ន្ធចំណូល .....	2
<b>ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ.....</b>	<b>3</b>
<b>ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង .....</b>	<b>4</b>
ក-ទិដ្ឋភាពទូទៅនៃប្រតិបត្តិការ .....	4
ខ-កត្តាសំខាន់ៗដែលប៉ះពាល់លើផលចំណេញ .....	6
គ-ការប្រែប្រួលសំខាន់ៗលើការលក់ និងចំណូល.....	6
ឃ-ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ.....	6
ង-ផលប៉ះពាល់នៃអតិផរណា.....	6
ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល .....	6
<b>ផ្នែកទី ៥៖ ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន).....</b>	<b>7</b>
<b>ហត្ថលេខាអភិបាលរបស់បុគ្គលចុះបញ្ជីលក់មូលបត្រ.....</b>	<b>8</b>

**ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ**

**ក-អត្តសញ្ញាណបុគ្គលចុះបញ្ជីលក់មូលបត្រ**

- ឈ្មោះក្រុមហ៊ុនជាអក្សរខ្មែរ៖ **អិលអូអិលស៊ី (ខេមបូឌា) ភីអិលស៊ី** ជាអក្សរឡាតាំង៖ **LOLC (Cambodia) Plc.**
- លេខកូដស្តង់ដារ៖ **KH២០០០០៨១៩៥៣ (FX-Indexed Bond)** និង **KH២០០០០៨២៩៥១ (Plain Bond)**
- ទីស្នាក់ការ៖ **អគារលេខ ៦៦៦B ផ្លូវលេខ ២៧១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ**
- លេខទូរស័ព្ទ៖ **(៨៥៥) ២៣ ៩៩១ ៩៩១** លេខទូរសារ៖ **(៨៥៥) ២៣ ២២០ ៦៤២**
- គេហទំព័រ៖ [www.lolc.com.kh](http://www.lolc.com.kh) អ៊ីម៉ែល៖ [info@lolc.com.kh](mailto:info@lolc.com.kh)
- លេខវិញ្ញាបនបត្រចុះបញ្ជីពាណិជ្ជកម្ម៖ **០០០១២៨២៩** កាលបរិច្ឆេទ៖ **ថ្ងៃទី២៨ ខែកញ្ញា ឆ្នាំ២០១៥**
- លេខអាជ្ញាបណ្ណអាជីវកម្ម៖ **M.F.០៤** ចេញដោយ៖ **ធនាគារជាតិនៃកម្ពុជា** កាលបរិច្ឆេទ៖ **ថ្ងៃទី១១ ខែកញ្ញា ឆ្នាំ២០១៨**
- សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មាន លេខ៖ **០៨៤/១៩ គ.ម.ក/ស.ស.វ.**  
កាលបរិច្ឆេទ៖ **ថ្ងៃទី២២ ខែមេសា ឆ្នាំ២០១៩**
- ឈ្មោះបុគ្គលតំណាងបុគ្គលបោះផ្សាយ៖ **លោក សុខ រឿន**

**ខ- លក្ខណៈនៃធុរកិច្ច**

អិលអូអិលស៊ី គឺជាគ្រឹះស្ថានមីក្រូហិរញ្ញវត្ថុទទួលប្រាក់បញ្ញើធំមួយនៅក្នុងប្រទេសកម្ពុជា ដែលទទួលបានអាជ្ញាប័ណ្ណពីធនាគារជាតិនៃកម្ពុជា និងបានធ្វើប្រតិបត្តិការជាង ២៧ឆ្នាំមកហើយ។ អិលអូអិលស៊ីផ្តល់សេវាហិរញ្ញវត្ថុយ៉ាងសម្បូរបែបដល់អតិថិជនរបស់ខ្លួនរួមមាន សេវាឥណទាន សេវាប្រាក់បញ្ញើសំចៃ ភតិសន្យាហិរញ្ញវត្ថុ សេវាផ្ទេរប្រាក់ សេវាធនាគារចល័ត និងសេវាទូទាត់វិក្កយបត្រ។ ជាមួយនឹងបដិវត្តនៃបច្ចេកវិទ្យា អិលអូអិលស៊ីបាននឹងកំពុងផ្តល់សេវាហិរញ្ញវត្ថុឌីជីថល ដើម្បីពង្រីកបណ្តាញចែកចាយបន្ថែមទៀត និងផ្តល់នូវសេវាអតិថិជនដ៏ល្អប្រសើរជូនអតិថិជនដូចជា កម្មវិធីធនាគារចល័ត iPay Mobile Application សេវាធនាគារតាមអ៊ីនធើណែត បាតង សេវាទូទាត់រហ័ស (FAST) ម៉ាស៊ីន ATM តាមរយៈCSS និងសេវាទូទាត់សងប្រាក់តម្លៃរាយ (RFT)។

គិតត្រឹមខែកញ្ញា ឆ្នាំ២០២១ សមតុល្យប្រាក់បញ្ញើរបស់អិលអូអិលស៊ីមានចំនួនជាង ២.២៤១ ពាន់លានរៀល ជាមួយនឹងចំនួនអតិថិជនជាង ៤៤៤ ពាន់នាក់។ ផលប័ត្រឥណទានសរុបកើនឡើងដល់ ៣.៨៩០ ពាន់លានរៀល និងមានអតិថិជនជាង ៣១០ ពាន់នាក់។

**គ- ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ**

ដើម្បីចូលរួមចំណែកក្នុងការបង្ការ និងគ្រប់គ្រងការរីករាលដាលនៃកូវីដ១៩ តាមរយៈការប្រើប្រាស់ក្រដាសប្រាក់ អិលអូអិលស៊ីបានលើកទឹកចិត្តអតិថិជនរបស់ខ្លួនឱ្យប្រើប្រាស់ផលិតផលឌីជីថលដែលមានស្រាប់ និងការទូទាត់តាមមធ្យោបាយអេឡិចត្រូនិចយ៉ាងសម្បូរបែប ដូចជា តាមរយៈកម្មវិធីធនាគារចល័ត iPay Cambodia តាមប្រព័ន្ធបាតង ប្រព័ន្ធទូទាត់រហ័ស (FAST) ប្រព័ន្ធទូទាត់តម្លៃរាយ (RFT) និងសេវាធនាគារតាមអ៊ីនធើណែត ដែលអតិថិជនរបស់អិលអូអិលស៊ីអាចធ្វើប្រតិបត្តិការធនាគារដោយខ្លួនឯងយ៉ាងងាយស្រួលពីទូរស័ព្ទដៃ បានគ្រប់ពេលវេលាដោយពុំចាំបាច់ ធ្វើដំណើរទៅធ្វើប្រតិបត្តិការនៅការិយាល័យសាខា។ បន្ថែមលើនេះ អតិថិជនអិលអូអិលស៊ីអាចដកសាច់ប្រាក់នៅតាមម៉ាស៊ីនអេដអិមជាច្រើនកន្លែងរបស់គ្រឹះស្ថានដែលជាសមាជិកប្រព័ន្ធ CSS។

ក្រៅពីនេះ អិលអូអិលស៊ីបាននឹងកំពុងដាក់ឱ្យប្រើប្រាស់សាកល្បងប្រព័ន្ធធនាគារតាមរយៈឧបករណ៍ Tablet Devices ដែលអនុញ្ញាតឱ្យបុគ្គលិករបស់យើងអាចធ្វើប្រតិបត្តិការ (ការវាយតម្លៃឥណទាន ប្រមូលប្រាក់កម្ចី និងបើកគណនីបញ្ញើសំចៃ) ពីឧបករណ៍ Tablet Devices ដែលនឹងជួយបង្កើនផលិតភាព និងប្រសិទ្ធភាពការងារឱ្យកាន់តែល្អប្រសើរ។ បន្ថែមលើនេះ អិលអូអិលស៊ីក៏បាននឹងកំពុងធ្វើសមាហរណកម្មជាមួយភាគីទីបី ដើម្បីផ្តល់នូវបណ្តាញចែកចាយកាន់តែច្រើន និងផ្តល់បទពិសោធន៍ដ៏ល្អប្រសើរដល់អតិថិជនរបស់យើង។

**ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច**

**ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក**

លទ្ធផលសម្រេចបានសំខាន់ៗ	ផែនការ	លទ្ធផលសម្រេចបាន
<b>ផ្នែកសេវាឥណទាន</b>		
ចំនួនអតិថិជនសេវាឥណទាន	៣៣៧.៧៤៤	៣១០.១៥៤
ឥណទាននៅក្នុងដៃអតិថិជន (លានរៀល)	៤.៥៥៨.៣៤៧	៣.៨៩០.២៣៦
<b>ផ្នែកសេវាប្រាក់បញ្ញើសន្សំ</b>		
ចំនួនអតិថិជនប្រាក់បញ្ញើសន្សំ	៥៨០.៦២៩	៤៤៤.៣៦១
សមតុល្យប្រាក់បញ្ញើសន្សំ (លានរៀល)	៣.០២៩.៥៤៣	២.២៤១.១៦៩
<b>ផ្នែកប្រតិបត្តិការសំខាន់ផ្សេងៗទៀត</b>		
ចំនួនការិយាល័យ	៨១	៨១
ចំនួនបុគ្គលិក	៣.៣២៦	៣.២៧១

**ខ-របាយការណ៍សម្រេចបាន**

ល.រ	ប្រភពចំណូល	ត្រីមាសទី៣ ឆ្នាំ២០២១		ត្រីមាសទី៣ ឆ្នាំ២០២០	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	១៨០.៥៦៧	៩៦,៦៥%	១៦៦.៥១៨	៩៦,០៥%
២	ចំណូលផ្សេងៗ	៦.២៦៤	៣,៣៥%	៦.៨៤១	៣,៩៥%
	ចំណូលសរុប	១៨៦.៨៣១	១០០%	១៧៣.៣៥៩	១០០%

**ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ**

សូមពិនិត្យមើលរបាយការណ៍លម្អិតនៅក្នុងឧបសម្ព័ន្ធដែលបានភ្ជាប់មកជាមួយ។

**ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង**

ការពិភាក្សា និងការវិភាគខាងក្រោមនេះ គឺជាការពិភាក្សាលើលទ្ធផលនៃប្រតិបត្តិការ និងស្ថានភាពហិរញ្ញវត្ថុដោយគណៈគ្រប់គ្រងរបស់អិលអូអិលស៊ី ដោយផ្អែកលើរបាយការណ៍ហិរញ្ញវត្ថុគិតត្រឹមថ្ងៃទី៣០ ខែកញ្ញា ឆ្នាំ២០២១ ដែលបានត្រួតពិនិត្យឡើងវិញដោយសវនករឯករាជ្យ។ របាយការណ៍ហិរញ្ញវត្ថុរបស់អិលអូអិលស៊ី ត្រូវបានរៀបចំឡើងដោយអនុលោមទៅតាមស្តង់ដាររបាយការណ៍ហិរញ្ញវត្ថុអន្តរជាតិនៃកម្ពុជា។ គណៈគ្រប់គ្រងធ្វើការពិភាក្សា និងវិភាគលើសមាសធាតុសំខាន់ៗនៃរបាយការណ៍ហិរញ្ញវត្ថុ និងកត្តាសំខាន់ៗ ដែលបានជះឥទ្ធិពលទៅលើប្រាក់ចំណេញរបស់អិលអូអិលស៊ីតែប៉ុណ្ណោះ។

**ក-ទិដ្ឋភាពទូទៅនៃប្រតិបត្តិការ**

**១-ការវិភាគចំណូល**

អិលអូអិលស៊ីមានចំណូល ២ ប្រភេទធំៗ គឺចំណូលពីការប្រាក់ និងចំណូលផ្សេងៗ។

- **ចំណូលពីការប្រាក់រួមមាន៖** កម្រៃជើងសារពីឥណទាន ចំណូលការប្រាក់សុទ្ធដែលទទួលបានពីការផ្តល់ឥណទានដល់អតិថិជន និងពីការដាក់ប្រាក់បញ្ញើនៅតាមបណ្តាធនាគារនានា ដែលចំណូលទាំងនេះត្រូវទទួលស្គាល់ជាប្រចាំខែ។
- **ចំណូលផ្សេងៗរួមមាន៖** ចំណូលបានពីការផាកពិន័យ ចំណូលបានពីការប្រមូលឥណទានលុបចោលចំណេញពីការប្តូរប្រាក់ កម្រៃផ្សេងៗ ។ល។

**២-ការវិភាគចំណូលតាមផ្នែក**

ល.រ	ប្រភពចំណូល	ត្រីមាសទី៣ ឆ្នាំ២០២១		ត្រីមាសទី៣ ឆ្នាំ២០២០	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	១៨០.៥៦៧	៩៦,៦៥%	១៦៦.៥១៨	៩៦,០៥%
២	ចំណូលផ្សេងៗ	៦.២៦៤	៣,៣៥%	៦.៨៤១	៣,៩៥%
<b>ចំណូលសរុប</b>		<b>១៨៦.៨៣១</b>	<b>១០០%</b>	<b>១៧៣.៣៥៩</b>	<b>១០០%</b>

ចំណូលពីការប្រាក់ជាចំណូលដ៏ធំ និងសំខាន់សម្រាប់អិលអូអិលស៊ី ដែលមានរហូតដល់ ៩៦,៦៥% នៃចំណូលសរុប។

**៣-ការវិភាគតម្លាតចំណេញដុល**

អិលអូអិលស៊ី បានរៀបចំរបាយការណ៍លទ្ធផលរបស់ខ្លួន ក្នុងទម្រង់ជារបាយការណ៍ដែលពុំមានការបង្ហាញឱ្យឃើញនូវតំលាតចំណេញដុលនោះទេ។ ប៉ុន្តែទម្រង់របាយការណ៍នេះអាចឱ្យយើងធ្វើការពិភាក្សា និងវិភាគលើចំណេញពីប្រតិបត្តិការដែលទទួលបានពីចំណូលសរុបដកនឹងចំណាយប្រតិបត្តិការ។ ចំណាយប្រតិបត្តិការនឹងលើកយកមកពិភាក្សា និងវិភាគនៅចំណុច ៤. ការវិភាគចំណេញ/ខាតមុនបង់ពន្ធ។

**៤-ការវិភាគចំណេញ/(ខាត) មុនបង់ពន្ធ**

តារាងសង្ខេបប្រាក់ចំណេញ (លានរៀល)	ត្រីមាសទី២ ឆ្នាំ២០២១	ត្រីមាសទី៣ ឆ្នាំ២០២១	បម្រែបម្រួល (លានរៀល)	បម្រែបម្រួល %
ចំណូលការប្រាក់	១៧៥.៧០៨	១៨០.៥៦៧	៤.៨៥៩	២,៧៧%
ចំណាយការប្រាក់	(៦២.៥១០)	(៦២.៦៥១)	(១៤១)	០,២៣%
<b>ចំណូលពីការប្រាក់សុទ្ធ</b>	<b>១១៣.១៩៨</b>	<b>១១៧.៩១៦</b>	<b>៤.៧១៨</b>	<b>៤,១៧%</b>
ចំណូលផ្សេងៗ	៥.៣៤៧	៦.២៦៤	៩១៧	១៧,១៥%
ចំណាយលើបុគ្គលិក	(៣១.៦៤៨)	(៣៣.០៧៨)	(១.៤៣០)	៤,៥២%
រំលស់លើទ្រព្យរូបិ និងទ្រព្យអរូបិ	(២.៦៤៩)	(៣.៥២៣)	(៨៧៤)	៣២,៩៩%
ចំណាយរដ្ឋបាល និងចំណាយផ្សេងៗ	(៩.៦៦៤)	(១០.៥០២)	(៨៣៨)	៨,៦៧%
<b>ចំណេញពីប្រតិបត្តិការ</b>	<b>៧៤.៥៨៤</b>	<b>៧៧.០៧៧</b>	<b>២.៤៩៣</b>	<b>៣,៣៤%</b>
សំវិធានធនលើឧបករណ៍ហិរញ្ញវត្ថុ	(១១.១៩៦)	(៣.៦១២)	៧.៥៨៤	-៦៧,៧៤%
<b>ប្រាក់ចំណេញមុនបង់ពន្ធ</b>	<b>៦៣.៣៨៨</b>	<b>៧៣.៤៦៥</b>	<b>១០.០៧៧</b>	<b>១៥,៩០%</b>

ក្នុងត្រីមាសទី៣ ឆ្នាំ២០២១ អិលអូអិលស៊ីសប្រេចបានប្រាក់ចំណេញមុនបង់ពន្ធចំនួន ៧៣.៤៦៥ លានរៀល ដែលត្រីមាសទី២ ឆ្នាំ២០២១ មានចំនួន ៦៣.៣៨៨ លានរៀល ដែលកើនឡើង ១០.០៧៧ លានរៀល ស្មើនឹង ១៥,៩០%។ មូលហេតុចម្បងនៃការកើនឡើងនេះគឺដោយសារតែការថយចុះនៃសំវិធានធនលើឧបករណ៍ហិរញ្ញវត្ថុ ចំនួន ៧.៥៨៤ លានរៀល និងការកើនឡើងចំណូលការប្រាក់ចំនួន ៤.៨៥៩ លានរៀល ធៀបនឹងត្រីមាសទី២ ឆ្នាំ ២០២១។

**៥-ការវិភាគចំណេញ/(ខាត) ក្នុងការិយបរិច្ឆេទ**

តារាងសង្ខេបប្រាក់ចំណេញ (លានរៀល)	ត្រីមាសទី២ ឆ្នាំ២០២១	ត្រីមាសទី៣ ឆ្នាំ២០២១	បម្រែបម្រួល (លានរៀល)	បម្រែបម្រួល %
ប្រាក់ចំណេញមុនបង់ពន្ធ	៦៣.៣៨៨	៧៣.៤៦៥	១០.០៧៧	១៥,៩០%
ចំណាយពន្ធលើប្រាក់ចំណេញ	(១២.៨៦៤)	(១៥.៣១៩)	(២.៤៥៥)	១៩,០៨%
<b>ប្រាក់ចំណេញក្រោយបង់ពន្ធ</b>	<b>៥០.៥២៤</b>	<b>៥៨.១៤៦</b>	<b>៧.៦២២</b>	<b>១៥,០៩%</b>

ក្នុងត្រីមាសទី៣ ឆ្នាំ២០២១ អិលអូអិលស៊ីសប្រេចបានប្រាក់ចំណេញសុទ្ធចំនួន ៥៨.១៤៦ លានរៀល ដែលកើន ឡើង ១៥,០៩%។ មូលហេតុចម្បងនៃការកើនឡើងនេះគឺដោយសារតែការកើនឡើងនៃប្រាក់ចំណេញមុនបង់ពន្ធ ចំនួន ១០.០៧៧ លានរៀល។

**៦-ការវិភាគពីកត្តា និងនិន្នាការដែលប៉ះពាល់ស្ថានភាព និងលទ្ធផលហិរញ្ញវត្ថុ**

នាដំណាច់ការិយបរិច្ឆេទ ថ្ងៃទី៣០ ខែកញ្ញា ឆ្នាំ២០២១ គណៈគ្រប់គ្រងយល់ថា អិលអូអិលស៊ីសពុំមានកត្តា និង និន្នាការដែលប៉ះពាល់ដល់ស្ថានភាព និងលទ្ធផលហិរញ្ញវត្ថុរបស់អិលអូអិលស៊ីសដែលគួរអោយកត់សម្គាល់ឡើយ។

**ខ-កត្តាសំខាន់ៗដែលប៉ះពាល់លើផលចំណេញ**

**១-ការវិភាគពីលក្ខខណ្ឌនៃតម្រូវការ និងការផ្គត់ផ្គង់**

អិលអូអិលស៊ី ជាស្ថាប័នហិរញ្ញវត្ថុដ៏ធំមួយក្នុងចំណោមស្ថាប័នហិរញ្ញវត្ថុនៅក្នុងប្រទេសកម្ពុជា ដែលតែងយកចិត្តទុកដាក់ទៅលើគុណភាពនៃការផ្តល់សេវាកម្ម ដើម្បីបង្កភាពងាយស្រួលសម្រាប់អតិថិជនទូទៅក្នុងការប្រើប្រាស់ផលិតផល និងសេវារបស់អិលអូអិលស៊ី។ តាមបទពិសោធន៍នាពេលកន្លងមកនេះ អិលអូអិលស៊ី ទទួលបាននូវការគាំទ្រយ៉ាងខ្លាំងពីសំណាក់អតិថិជនប្រាក់កម្ចី អតិថិជនភតិសន្យាហិរញ្ញវត្ថុ និងអតិថិជនប្រាក់បញ្ញើ ដែលធ្វើឱ្យយើងមានការរីកចម្រើនយ៉ាងខ្លាំង និងឆាប់រហ័ស ក្នុងរយៈពេលដ៏ខ្លីចុងក្រោយនេះ។

**២-ការវិភាគពីការឡើងចុះនៃថ្លៃវត្ថុធាតុដើម**

នាដំណាច់ការិយបរិច្ឆេទ ថ្ងៃទី៣០ ខែកញ្ញា ឆ្នាំ២០២១ គណៈគ្រប់គ្រងយល់ថា អិលអូអិលស៊ី ពុំមានធាតុដែលខុសពីធម្មតាទេ។

**៣-ការវិភាគលើពន្ធ**

អិលអូអិលស៊ី ស្ថិតក្រោមច្បាប់នៃក្រុមហ៊ុនពាណិជ្ជកម្មក្នុងវិស័យពន្ធដារដូចនេះ អិលអូអិលស៊ី មានភារកិច្ចបង់ពន្ធនៅតាមច្បាប់ និងបញ្ញត្តិជាធរមាន។ អិលអូអិលស៊ីមានភារកិច្ចបង់ពន្ធអាករទៅតាមរបបពិត និងសហគ្រាសជាប់ពន្ធធំ ដែលកំណត់ដោយអគ្គនាយកដ្ឋានពន្ធដារ។

**៤-ការវិភាគលើធាតុដែលខុសពីធម្មតា និងធាតុវិសាមញ្ញ**

នាដំណាច់ការិយបរិច្ឆេទ ថ្ងៃទី៣០ ខែកញ្ញា ឆ្នាំ២០២១ គណៈគ្រប់គ្រងយល់ថា អិលអូអិលស៊ី ពុំមានធាតុដែលខុសពីធម្មតា និងវិសាមញ្ញនោះទេ។

**គ-ការប្រែប្រួលសំខាន់ៗលើការលក់ និងចំណូល**

នាដំណាច់ការិយបរិច្ឆេទ ថ្ងៃទី៣០ ខែកញ្ញា ឆ្នាំ២០២១ គណៈគ្រប់គ្រងយល់ថា អិលអូអិលស៊ីពុំមានធាតុដែល ជាការប្រែប្រួលសំខាន់ៗលើការលក់ និងចំណូលខុសពីធម្មតាទេ។

**ឃ-ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ**

អិលអូអិលស៊ី បានកត់ត្រាបញ្ជីគណនេយ្យដោយប្រើប្រាស់រូបិយប័ណ្ណគោលគឺ ប្រាក់រៀល។ ប្រតិបត្តិការជាប្តូររូបិយប័ណ្ណប្រាក់ដុល្លារ និងថៃបាត ត្រូវបានប្តូរទៅជាប្រាក់រៀល ដោយប្រើអត្រាប្តូរប្រាក់នៅថ្ងៃប្រតិបត្តិការនោះ។ សមតុល្យនៃទ្រព្យសកម្មរូបិយវត្ថុ និងបំណុលរូបិយវត្ថុនាកាលបរិច្ឆេទរាយការណ៍ ដែលជាប្តូររូបិយប័ណ្ណក្រៅពីប្រាក់រៀលក៏ត្រូវបានប្តូរទៅជាប្រាក់រៀលដោយប្រើអត្រានាកាលបរិច្ឆេទនោះ។ ភាពលម្អៀងពីការប្តូររូបិយប័ណ្ណដែលកើតមកពីការប្តូរនោះត្រូវបានទទួលស្គាល់នៅក្នុងរបាយការណ៍លទ្ធផល។

**ង-ផលប៉ះពាល់នៃអតិផរណា**

អិលអូអិលស៊ី មិនបានកែប្រែអត្រាការប្រាក់ ដោយផ្អែកតាមការប្រែប្រួលនៃអតិផរណាទេ ពោលគឺផ្អែកទៅលើស្ថានភាពប្រកួតប្រជែងជាក់ស្តែងនៅក្នុងទីផ្សារ ហើយនៅតែរក្សាបាននូវចីរភាពហិរញ្ញវត្ថុយ៉ាងល្អប្រសើរ។

**ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល**

នាដំណាច់ការិយបរិច្ឆេទ ថ្ងៃទី៣០ ខែកញ្ញា ឆ្នាំ២០២១ នេះ គណៈគ្រប់គ្រងយល់ថា អិលអូអិលស៊ី ពុំបានទទួលរងការប៉ះពាល់ពីគោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាលជាសារវន្តនោះទេ។

**ផ្នែកទី ៥៖ ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន)**

នៅក្នុងត្រីមាសនេះ ពុំមានព័ត៌មានចាំបាច់ផ្សេងទៀតដែលត្រូវរាយការណ៍ទេ។



**ហត្ថលេខាអភិបាលរបស់បុគ្គលចុះបញ្ជីលក់មូលបត្រ**  
(ត្រូវចុះហត្ថលេខាដោយប្រធានក្រុមប្រឹក្សាភិបាល ឬអភិបាលយ៉ាងតិច ២រូប)

កាលបរិច្ឆេទ៖ ថ្ងៃទី១២ ខែវិច្ឆិកា ឆ្នាំ២០២១  
បានអាន និងឯកភាព

  
លោក ជ័រស៊ី ដេ ម៉ឺនកា  
ប្រធានក្រុមប្រឹក្សាភិបាល

# គំនិតវិស័យចម្រើន Ideas for Growth

អគារលេខ ៦៦៦ ផ្លូវលេខ២៧១ ភូមិក្បាលទំនប់១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ ព្រះរាជាណាចក្រកម្ពុជា  
ទូរស័ព្ទលេខ៖ (+៨៥៥) ២៣ ៩៩១ ៩៩១ | អ៊ីម៉ែល៖ info@lolc.com.kh | Facebook: facebook.com/lolccambodia

គេហទំព័រ៖ [www.lolc.com.kh](http://www.lolc.com.kh)